

**ကျွန်တော်သိသော ဗိုလ်ချုပ်မှူးကြီးသန်းရွှေ**

မာတိကာ	စာမျက်နှာ
အကြောင်းအရာ	
စာရေးသူ၏အမှာ	
အခန်း (၁) ဗိုလ်ချုပ်မှူးကြီးသန်းရွှေ ဖြတ်သန်းလာသောသေဆုံးခြင်း	၂၅
အခန်း (၂) ကျွန်တော်နှင့် ဗိုလ်ချုပ်မှူးကြီးသန်းရွှေ စတင်တွေ့ဆုံခြင်း	၃၃
အခန်း (၃) ကျွန်တော်မှတ်တမ်း	၅၂
ဗိုလ်ချုပ်မှူးကြီးသန်းရွှေ၏ပြောကြားချက်များ	
အခန်း (၄) အစိုးရအဖွဲ့အား နေပြည်တော်သို့ပြောင်းရွှေ့လိုက်သည့်ကိစ္စ	၉၅
အခန်း (၅) အချိန်မီလုပ်သည့်သို့သောကိစ္စ	၁၀၅
အခန်း (၆) ဖွဲ့စည်းပုံအခြေခံဥပဒေကိစ္စ	၁၀၉
အခန်း (၇) ထောက်လှမ်းရေးအဖွဲ့ကြီးအား ဖျက်သိမ်းလိုက်သည့်အကြောင်း	၁၁၅
အခန်း (၈) မြို့ဆေးသော ဗိုလ်ချုပ်မှူးကြီးသန်းရွှေအကြောင်း	၁၂၁
အခန်း (၉) ခေတ်ပြောင်းသောဗိုလ်ချုပ်မှူးကြီးသန်းရွှေ၏ပြောကြားချက်များ	၁၄၅
အခန်း (၁၀) ဗိုလ်ချုပ်မှူးကြီးသန်းရွှေ၏ထက်ထက် ထူးခြားခြင်းစဉ်များ	၁၅၉
အခန်း (၁၁) ၂၀၀၃ ခုနှစ် ဒီဂရီအထူးအောင်	၁၆၅
အခန်း (၁၂) ၂၀၀၅ ခုနှစ် အထွေထွေရွေးကောက်ပွဲကြီး	၁၈၃
အခန်း (၁၃) နောက်ဆက်တွဲအဖွဲ့အစည်းများ	၂၀၃
အခန်း (၁၄) ဗိုလ်ချုပ်မှူးကြီး	၃၃၃

**စာရေးသူ၏အမှာ**

၂၀၁၅ ခုနှစ် ဝါတီစုံဒီမိုကရေစီ အထွေထွေ ရွေးကောက်ပွဲ ကြီးကား အောင်မြင်စွာ ပွဲချိုးကျင်းပ ပြီးစီးခဲ့လေပြီ။ NLD ခေါ် အမျိုးသားဒီမိုကရေစီအဖွဲ့ချုပ်က Land Slide တောင်ပြိုကမ်းပြို အနိုင်ရသွား၏။ လွတ်လွတ်ကွတ်ကွတ် အစိုးရဖွဲ့၍ ရသွားပြီ။ ၁၉၆၂ ခုနှစ်မှ ၂၀၁၅ ခုနှစ်အထိ စစ်ဗိုလ်စစ်သားများ ကြီးစိုးခဲ့သော အုပ်ချုပ်ရေး နိဗ္ဗိတံသွားခဲ့ပြီ။ မြန်မာနိုင်ငံတွင် လွတ်လပ်ရေးရရှိမှီမှစ၍ အစိုးရ ၆ ဆက် ရှိခဲ့သည်။

(က) ၁၉၄၈ ခုနှစ်မှ ၁၉၅၈ ခုနှစ်ထိ ဦးနု၏ ဖဆပလ အစိုးရ

(ခ) ၁၉၅၈ ခုနှစ်မှ ၁၉၆၀ ခုနှစ်ထိ ဗိုလ်ချုပ်ကြီးနေဝင်း၏ ဒီမိုကရေစီအစိုးရ

(ဂ) ၁၉၆၀ ခုနှစ်မှ ၁၉၆၂ ခုနှစ်ထိ ဦးနု၏ ပထမ အစိုးရ

(ဃ) ၁၉၆၂ ခုနှစ်မှ ၁၉၈၈ ခုနှစ်ထိ ဗိုလ်ချုပ်ကြီးနေဝင်း၏ မဆလအစိုးရ

(င) ၁၉၈၈ ခုနှစ်မှ ၂၀၁၁ ခုနှစ်ထိ ဗိုလ်ချုပ်မှူးကြီးသန်းရွှေ၏

လူမျိုးတို့ ထုံးစံအတိုင်း NLD က အစိုးရမှ မဖွဲ့ရသေးဘူး အောက်ပါ အတိုင်း ကြေးကြော်လိုက်၏။

(စ) ၂၀၁၁ ခုနှစ်မှ ၂၀၁၆ ခုနှစ်ထိ ဗိုလ်ချုပ်ကြီးသိန်းစိန်၏ ဒီမိုကရေစီအစိုးရ

၁၉၆၂ ခုနှစ် နှစ်ဆန်းမှသည် ၂၀၁၆ ခုနှစ်အထိ အနှစ် ၅၀ ကျော် မြန်မာနိုင်ငံအား စစ်ဗိုလ်၊ စစ်သားများက အုပ်ချုပ်ခဲ့၏။ ၁၉၆၂ ခုနှစ်တွင် အဖက်ဖက်မှ ယိုယွင်းပျက်စီးနေသော မြန်မာနိုင်ငံဟုဆိုကာ ဗိုလ်ချုပ်ကြီးနေဝင်းက စစ်တပ်နှင့် အာဏာ သိမ်းကာ မြန်မာနိုင်ငံကို တော်လှန်ရေးကောင်စီဖွဲ့ကာ အုပ်ချုပ်ခဲ့၏။ ထို့နောက် မြန်မာ့ဆိုရှယ်လစ် လမ်းစဉ်ပါတီကို ဖွဲ့စည်းကာ ကောင်စီအဆင့်ဆင့်ဖြင့် ၂၆ နှစ်လုံးလုံး အုပ်ချုပ်ခဲ့သည်။ အစိုးရက ဟုတ်သလိုလိုရှိခဲ့သော်လည်း အချိန်ကြာလာ သည့်နှင့်အမျှ လမ်းစဉ်ပါတီကြီးသည် အလိမ်အညာများဖြင့် တဖြည်း ဖြည်း ယိုယွင်းပျက်စီးလာ၏။ ကုန်ထုတ်စွမ်းအားစုတွေ ကျဆင်း လာ၏။ လူတွေ မွဲငတ်လာ၏။ နုလပ်နိုးတိုးတွေ ဖြစ်လာ၏။ ဖွတ် ကျော့ပြောစု ခုရသံကွဲတံတွေ ဖြစ်လာ၏။ ဤတွင် တစ်တိုင်းတစ်ပြည် လုံး မခံမရပ်နိုင်ဖြစ်လာပြီး ၁၉၈၈ ခုနှစ် အရေးအခင်းကြီး ဖြစ်လာ ခဲ့၏။

အရေးအခင်းကြီးအား စစ်တပ်က ဝင်တိန်းပေးခဲ့သည်။ အာဏာသိမ်းပြီး နဝတအစိုးရ ဖွဲ့သည်။ နဝတက ၁၉၉၀ ခုနှစ်တွင် ရွေးကောက်ပွဲလုပ်ပေးသည်။ ဒေါ်အောင်ဆန်းစုကြည်၏ အမျိုးသား ဒီမိုကရေစီအဖွဲ့ချုပ် ခေါ် NLD က Land Slide အနိုင်ရသွားသည်။ အစိုးရ ဝင်တိန်းပေးခဲ့သော အစိုးရအဖွဲ့အစည်းများ အားလုံး အငြိမ်းစားပေး ထုတ်ပယ်ကာ ကျန်စစ်ဗိုလ်စစ်သား များကိုသာ တပ်မတော်တွင် ထားမည်။ လက်ခံမည်” ဟု ဆိုလိုက်တော့သည်။

စစ်တပ်က သည်းမခံပါခင်ဗျာ။ NLD ခေါင်းဆောင် အားလုံးကို ဖမ်းဆီးထိန်းသိမ်းပြီး နဝတ စစ်အစိုးရက နိုင်ငံအုပ်ချုပ် ရေးအား ဆက်လက် ဆောင်ရွက်တော့၏။ ၂၃ နှစ် ၂၄ နှစ်ကြာသွား သည်။

NLD ခေါင်းဆောင်များနှင့် Sympathizer များ အားလုံး ကွေးကောက်သွားကြ၏။ ရှုပ်ထွေးသွားကြ၏။ အတော်များများ အဖမ်း ခံကြရသည်။ အဖမ်းမခံချင်သူတွေက ထွက်ပြေးကြသည်။ တောခို ကြသည်။ လက်နက်ကိုင်တော်လှန်ရေး ဆင်နွှဲကြသည်။ လက်နက် ကိုင်တော်လှန်ရေးက မအောင်မြင်ပါ။ အနှစ် ၂၀ ကြာသောအခါ အဓိက လက်နက်ကိုင်အဖွဲ့အစည်းဖြစ်သော ABSDF သည် သူတို့ အချင်းချင်း အာဏာလုကာ အကွဲအပြဲများနှင့် ဇာတ်သိမ်းသွားကြ၏။

နဝတ၊ နအဖ အစိုးရ၏ အကြီးအကဲမှာ ၂၀၁၁ ခုနှစ် အာဏာလွှဲစဉ်အထိ ဗိုလ်ချုပ်မှူးကြီးသန်းရွှေ ဖြစ်သည်။ သူသည် ၁၉၉၂ ခုနှစ် ဧပြီလမှ ၂၀၁၁ ခုနှစ် ဖေဖော်ဝါရီလအထိ နိုင်ငံကို အနှစ် ၂၀ ခန့် အုပ်ချုပ်သွားခဲ့သည်။ ဒီမိုကရေစီလမ်းကြောင်းကို သွားနိုင်ရန် Road Map ရေးဆွဲပြီး ၂၀၀၈ ခုနှစ်၌ ဖွဲ့စည်းပုံအခြေခံ

ဥပဒေအသစ်ကို ဆန္ဒခံယူပွဲပြုလုပ်ကာ ရွေးကောက်ပွဲ ပြုလုပ် ပေးခဲ့သည်။ ရွေးကောက်ပွဲအား NLD က သပိတ်မှောက်၍ ကြံ့ခိုင် ဖွံ့ဖြိုးကာ Land Slide အနိုင်ရသွားသည်။ ဗိုလ်ချုပ်ကြီးသိန်းစိန် ဦးစီးသည့် ဒီမိုကရေစီအစိုးရအဖွဲ့သစ် တက်လာ၏။ အစိုးရသစ်က ပြုပြင်ပြောင်းလဲမှုများ လုပ်ပေးသည်။ ၂၀၁၂ ခုနှစ်တွင် ကြား ဖြတ်ရွေးကောက်ပွဲ ထပ်လုပ်ရာ NLD အလန့်တကြား အိပ်ရာက နိုးပြီး ဝင်ပြိုင်သည်။ နေရာအားလုံး သူတို့အနိုင်ရသွားသည်။ NLD က USDP ပြည်ခိုင်ဖြိုးကို အပြတ်အသတ် အနိုင်ရသွားခဲ့ခြင်း ဖြစ် သည်။

အစိုးရသက်တမ်းက ငါးနှစ်ဖြစ်ရာ ၂၀၁၆ ခုနှစ် မတ်လတွင် ငါးနှစ်ပြည့်မည်။ ထို့ကြောင့် ယခု ၂၀၁၅ ခုနှစ် နိုဝင်ဘာလတွင် ရွေးကောက်ပွဲထပ်လုပ်သည်။ ဒီတစ်ခါတော့ NLD က လူ ၁၀၀၀ ကျော် ပါဝင်ယှဉ်ပြိုင် အရွေးခံသည်။ ရှစ်ဆယ်ရာနှုန်း အနိုင်ရသွား သည်။ မကြာမီ သူတို့အစိုးရ ဖွဲ့ပေးတော့မည်။ ထိုအခါ USDP သည် အတိုက်အခံပါတီကြီး ဖြစ်လာတော့မည်။ USDP ဘာလုပ် မှာလဲ။ USDP ၏ ဖခင်ကြီး ဗိုလ်ချုပ်မှူးကြီးသန်းရွှေကော ဘယ် နေရာမှာ ရှိပါ့မလဲ။ ဘာပြောမှာလဲ။

ဒါတွေကို သုံးသပ်တင်ပြလိုပါသည်။

ယခု စာအုပ်မှာ ဗိုလ်ချုပ်မှူးကြီးသန်းရွှေအကြောင်းကို ကျွန်တော်သိသမျှ ရေးမည့်စာအုပ် ဖြစ်သည်။

ယခုစာအုပ်တွင် ဗိုလ်ချုပ်မှူးကြီးသန်းရွှေ ငယ်ဘဝမှသည် ၂၀၁၁ ခုနှစ် အာဏာလွှဲပြောင်းချိန်ထိ အကြောင်းသားမက ပြီးခဲ့သည့် ရွေးကောက်ပွဲကြီးနှင့် ရွေးကောက်ပွဲအပြီး နောက်ပိုင်းဖြစ်ပေါ်လာ

နိုင်သည့် အလားအလာများကိုပါ သုံးသပ်ရေးသားသွားမည် ဖြစ် ပါသည်။

ဗိုလ်ချုပ်မှူးကြီးသန်းရွှေသည် USDP ၏ ဖခင်ကြီးဖြစ် သည်။ သူ နောက်ဆုံးဖွဲ့စည်းပေးခဲ့သည်မှာ USDP ဖြစ်သည်။ Political Might ကို ထူထောင်ပေးခဲ့သည်။ အာဏာလွှဲတော့ မှာခဲ့သည်။

“မင်းတို့သုံးယောက် တိုင်တိုင်ပင်ပင် ညီညီညွတ်ညွတ် လုပ်ကြ”

မင်းတို့သုံးယောက်ဆိုသည်မှာ သူ့လက်ရင်းတပည့်ကြီးများ ဖြစ်သည် -

သမ္မတ ဗိုလ်ချုပ်ကြီး သိန်းစိန် ပြည်သူ့လွှတ်တော်ဥက္ကဋ္ဌ ဗိုလ်ချုပ်ကြီး သူရရွှေမန်း အမျိုးသားလွှတ်တော်ဥက္ကဋ္ဌ ဗိုလ်ချုပ် ခင်အောင်မြင့် ကို ဖြစ်၏။ နောက်ပိုင်းတော့ ဗိုလ်ချုပ်မှူးကြီး မင်းအောင်လှိုင်ပါ ပါလိမ့်မည်။

ဗိုလ်ချုပ်မှူးကြီးသန်းရွှေက နေပြည်တော်မှာနေပြီး တပည့် တွေကို ထိုင်စောင့်ကြည့်နေခဲ့သည်။

တပည့်တွေက သူထင်သလို မညီညွတ်ခဲ့။ သုံးလေးနှစ် အကြာ၌ အက်သံထွက်လာ၏။ သူတစ်မျိုး ငါတစ်ဖုံ ဖြစ်လာ၏။

ကိုရွှေမန်းက သမ္မတလုပ်ချင်သတဲ့။ ပြီးတော့ ဒေါ်အောင် ဆန်းစုကြည်နှင့် ဖက်လဲတကင်းနေလာသည်။ တပ်မတော်က သွားပြီး တပ်မတော်နှင့် သဟဇာတဖြစ်သည် စကားတွေ ပြောလာသည်။

USDP ဥက္ကဋ္ဌအနေနှင့် တပ်မတော်မှ စေလွှတ်သည် ကိုယ်စားလှယ်

များကို သိပ်လိုလားဟန်မပြုခဲ့။ ဤတွင် ပါတီတွင်း Power Struggle ဖြစ်လာ၍ ၂၀၁၅ ခုနှစ် ဩဂုတ်လတွင် ပါတီတွင်း အာဏာသိမ်း ပွဲတွေ ဖြစ်လာခဲ့၏။ ကိုရွှေမန်းကို ဥက္ကဋ္ဌမှ ဖြုတ်ချခဲ့ကြပြီး ဗိုလ်ချုပ် ဌေးဦးအား ယာယီဥက္ကဋ္ဌ တင်ခဲ့ကြ၏။ ဥက္ကဋ္ဌအစစ်ကိုကား ဗိုလ်ချုပ် ကြီးသိန်းစိန်ကိုပင် ပြန်ထားသည်။ ဒါတွေသည် ဘယ်သူ့အစီအမံ ပါလဲ။ ဒီကိစ္စနောက်ကွယ်မှာ ဗိုလ်ချုပ်မှူးကြီး သန်းရွှေ ပါပါသလား။ ဒါတွေကို သုံးသပ်ကြည့်ပါမည်။

ဒါအပြင် အနာဂတ်တွင် ဖြစ်ပေါ်လာနိုင်သည်များကိုပါ သုံးသပ်ပါမည်။

ဗိုလ်ချုပ်မှူးကြီးသန်းရွှေသည် ဗဟိုနိုင်ငံရေးသိပ္ပံ ငယ်စဉ်က တာဝန်ထမ်းဆောင်ဖူးသည်။ ထို့ကြောင့် နိုင်ငံရေးဖြစ်စဉ် Process များကို နားလည်သည်။ အနာဂတ်တွင် ဘာတွေဖြစ်လာနိုင်သည် ဆိုတာကို Fore See ကြိုမြင်သည်။

ထိုသို့မြင်သည့်အတွက် ဖွဲ့စည်းပုံအခြေခံဥပဒေ Consti- tution ၌

ဥပဒေပုဒ်မ ၅၉ (စ) နှင့်

ဥပဒေပုဒ်မ ၄၃၆ ကို ထည့်သွင်းထားခဲ့၏။

တပ်မတော်ကိုသမ္မတအောက်မထားဘဲ သီးခြား Isolated လုပ်ပေးခဲ့၏။ NLD အာဏာရနိုင်သည်။ Land Slide နိုင်သွား နိုင်သည်ကို သိပုံရသည်။ ကြိုမြင်ပုံရသည်။ ဒီပုဒ်မတွေက NLD ကို အခက်တွေ့စေနိုင်သည်။ တွေ့သွားအောင် လုပ်ခဲ့တာလည်း ဖြစ် နိုင်ပါသည်။ တပ်မတော်သား ၂၅ ရာခိုင်နှုန်း လွှတ်တော်အသီးသီး တွင် ပါဝင်နေသဖြင့် အစိုးရအဖွဲ့နှင့် လွှတ်တော်သည် သူတို့

တို့ကား တပ်မတော်အောက်တွင် ဆက်ထားသည်။ ဒါတွေ က တပ်မတော်၏ သဘောထားမပါဘဲ NLD အစိုးရက ဆောင် ရွက်၍မရပါ။ ဒါတွေအားလုံး ဗိုလ်ချုပ်မှူးကြီးသန်းရွှေ၏ အစီအမံ များသာဟု ဆိုနိုင်ပါသည်။

၁၉၉၀ ခုနှစ်က NLD သည် တပ်မတော်နှင့် In line ဖြစ် အောင် မလုပ်ခဲ့၍ အာဏာမရခဲ့။ ယခုအချိန်တွင်တော့ NLD တွေ လူရည်လည်လောက်ပါပြီ။ လူရည်လည်မည်ဟု ယူဆပါသည်။ ညှိနှိုင်းဆောင်ရွက်လိမ့်မည်ဟု သဘောရပါသည်။ ငါတကော ကောပြီး သိပ်ဘဝင်တွေမြင့်သွားရင် ထပ်အာဏာသိမ်းခံရနိုင်သည်။

ဤကဲ့သို့ အနေအထားဖြစ်အောင် လုပ်ခဲ့သည့် ဗိုလ်ချုပ်မှူး ကြီးသန်းရွှေကြောင်းကို ကျွန်တော် မြင်သလို ရေးလိုက်ပါသည်။ ဒီစာအုပ်အရင် အမှတ်တရရှိပြီးတော်စဉ်ပင် အတွဲ (၄) နှင့် အတွဲ (၅) တွင် ဗိုလ်ချုပ်မှူးကြီးသန်းရွှေအကြောင်းကို ကျွန်တော် ရေးခဲ့ ပြီးပြီ။ သိပ်မပြည့်စုံဟု ထင်ပါ၏။ ယခု ဤစာအုပ်ကား ထိုမပြည့် စုံသောအကြောင်းအရာများအား ပြည့်စွက်ရေးသားခြင်း ဖြစ်ပါသည်။

ဗိုလ်ချုပ်မှူးကြီးသန်းရွှေနှင့် ပတ်သက်ပြီး စာအုပ် လေး ငါးအုပ် ထွက်ထားတာရှိပါသည်။

Benedict Rogers ၏ Unmasking The Burma Tyrant's General Than Shwe

သဘောနှင့်သူတို့ အားလုံးစိတ်ကြိုက်လုပ်၍ မရပါ။

ကာကွယ်ရေး ပြည်ထဲရေး နယ်စပ်ဒေသလုံခြုံရေး

တို့ကား တပ်မတော်အောက်တွင် ဆက်ထားသည်။ ဒါတွေ က တပ်မတော်၏ သဘောထားမပါဘဲ NLD အစိုးရက ဆောင် ရွက်၍မရပါ။ ဒါတွေအားလုံး ဗိုလ်ချုပ်မှူးကြီးသန်းရွှေ၏ အစီအမံ များသာဟု ဆိုနိုင်ပါသည်။

၁၉၉၀ ခုနှစ်က NLD သည် တပ်မတော်နှင့် In line ဖြစ် အောင် မလုပ်ခဲ့၍ အာဏာမရခဲ့။ ယခုအချိန်တွင်တော့ NLD တွေ လူရည်လည်လောက်ပါပြီ။ လူရည်လည်မည်ဟု ယူဆပါသည်။ ညှိနှိုင်းဆောင်ရွက်လိမ့်မည်ဟု သဘောရပါသည်။ ငါတကော ကောပြီး သိပ်ဘဝင်တွေမြင့်သွားရင် ထပ်အာဏာသိမ်းခံရနိုင်သည်။

ဤကဲ့သို့ အနေအထားဖြစ်အောင် လုပ်ခဲ့သည့် ဗိုလ်ချုပ်မှူး ကြီးသန်းရွှေကြောင်းကို ကျွန်တော် မြင်သလို ရေးလိုက်ပါသည်။ ဒီစာအုပ်အရင် အမှတ်တရရှိပြီးတော်စဉ်ပင် အတွဲ (၄) နှင့် အတွဲ (၅) တွင် ဗိုလ်ချုပ်မှူးကြီးသန်းရွှေအကြောင်းကို ကျွန်တော် ရေးခဲ့ ပြီးပြီ။ သိပ်မပြည့်စုံဟု ထင်ပါ၏။ ယခု ဤစာအုပ်ကား ထိုမပြည့် စုံသောအကြောင်းအရာများအား ပြည့်စွက်ရေးသားခြင်း ဖြစ်ပါသည်။

ဗိုလ်ချုပ်မှူးကြီးသန်းရွှေနှင့် ပတ်သက်ပြီး စာအုပ် လေး ငါးအုပ် ထွက်ထားတာရှိပါသည်။

Benedict Rogers ၏ Unmasking The Burma Tyrant's General Than Shwe

သန်းဝင်းလှိုင်၏ ဦးသန်းရွှေ သို့မဟုတ် နေပြည်တော် မင်းသားကြီး တင်ညွန့်၏ ဦးသန်းရွှေ၏ ယတြာများ NDD ၏ ကြပ်ပေးနန်းတွင်းအရပ်တော်ပုံ ထိုစာအုပ်အားလုံးမှာ မကောင်းမြင်ဘက်က ရေးပြီး ဦးသန်းရွှေအား သိက္ခာချထားသည့် စာအုပ်များ ဖြစ်ကြပါ၏။ ဦးသန်းရွှေ မကောင်းကြောင်း၊ သူမိသားစုမကောင်းကြောင်း၊ သူ တပည့်များ မကောင်းကြောင်းတို့က အဓိက ဖြစ်သည်။

စာရေးသူအားလုံး ဦးသန်းရွှေကို မြင်ဖူးကြရဲ့လား မသိ။ စကားပြောဖူးကြရဲ့လား မသိ။ မသိဖူး။ မမြင်ဖူးဘဲ သူပြောလူပြောနှင့် ရမ်းသမ်းပြီး ရေးသည့်သဘောဟု ယူဆပါသည်။ သူတို့နှင့် သဘော ထား မတိုက်ဆိုင်လို့၊ သူတို့ကို ဖမ်းပြီး ထောင်ချခဲ့ဖူးလို့၊ သူတို့ကို အရေးယူခဲ့ဖူးလို့ စသည် စသည်တို့က အဓိကဟု ထင်ပါသည်။ အဓိကမှာ ဗိုလ်မှူးအောင်လင်းထွတ်လို သစ္စာဖောက် ဘက်ပြောင်း သွားသူတွေ၏ ပြောကြားချက်များကို အခြေခံခဲ့ပါသည်။

ကျွန်တော်ကတော့ ဗိုလ်ချုပ်မှူးကြီးသန်းရွှေကို စစ်တပ်ထဲမှာ နှစ်နှစ်၊ Y.C.D.C မှာ ရှစ်နှစ် စုစုပေါင်း ဆယ်နှစ်ခန့် နီးနီးကပ်ကပ် နေလာခဲ့သည်။ သူ့အစည်းအဝေးတွေ အကြိမ်ကြိမ်တက်ခဲ့ဖူးသည်။ သူ့ကို ထမင်းအနပ်ပေါင်းများစွာ ကျွေးခဲ့ဖူးသည်။ သူနှင့် နှစ်ယောက် တည်း တစ်ကြိမ်မက စကားပြောခဲ့ဖူးသည်။ သို့ဖြစ်၍ ကျွန်တော် ရေးသားသည့် အကြောင်းအရာများသည် အထက်ဖော်ပြပါ စာရေးသူ များထက် ပို၍ပြည့်စုံပြီး ပို၍ အမှန်တရားနှင့် နီးစပ်သည်ဟု ယူဆ ပါသည်။

သို့ဖြစ်၍ “ကျွန်တော် သိသော ဗိုလ်ချုပ်မှူးကြီးသန်း ရွှေ” အကြောင်းအား ကျွန်တော်အမြင်၊ ကျွန်တော်အတွေ့၊ ကျွန်တော်အသိဖြင့် ရေးသားတင်ဆက်လိုက်ပါသည်။

ကျွန်တော်သည် စစ်သားဖြစ်ခဲ့ဖူးခြင်း၊ ဦးသန်းရွှေနှင့် နီးစပ်မှုရှိခဲ့ခြင်းတို့ကြောင့် ကျွန်တော်အရေး အသားများသည် Bias ဖြစ်နိုင်ပါသည်။ သို့ရာတွင် ဒဂိုးတစ်ပြား၏ ခေါင်းနှင့်ပန်းလို ခေါင်း သည်လည်း ဒဂိုး၊ ပန်းသည်လည်း ဒဂိုးဖြစ်၏။ ဟိုဘက် ဒီဘက် ကြည့်ရမည်။ ခေါင်းနှင့်ပန်းကား တစ်ဆက်တည်းဖြစ်ပါသည်။ သမာသမတ်ဖြစ်အောင် ခေါင်းကဘက်ကချည်း မကြည့်ဘဲ ပန်းဘက် ကလည်း ကြည့်ရပါမည်။ ကြည့်ကြပါရန် မေတ္တာရပ်ခံလိုသည်။

သို့ဖြစ်ပါ၍ ကျွန်တော်ရေးသော “ဗိုလ်ချုပ်မှူးကြီး သန်းရွှေ” အကြောင်းအား ဖတ်ရှုကြည့်ကြပြီး စာဖတ်ပရိသတ်ကြီးမှ ခေါင်း လား၊ ပန်းလား နှစ်သက်သလို ဆုံးဖြတ်ကြရန်ဖြစ်ကြောင်းသာမက ကျွန်တော်နှင့် လွတ်လပ်စွာ သဘောထားကွဲလွဲခွင့်ရှိကြောင်းကိုပါ အလေးအနက် ဖော်ပြအပ်ပါသည် ခင်ဗျာ။

ရွှင်လန်းချမ်းမြေ့ကြပါစေ

သောင်းဝေဦး

၁၂-၁၁-၂၀၁၅